

एकात्मिक बाल विकास सेवा योजनेअंतर्गत  
शहरी भागातील अंगणवाडी केंद्रांना इंग्रजी  
भाषेतील अल्फाबेट व ग्रामीण व आदिवासी  
भागातील अल्पसंख्यांक अंगणवाडी केंद्रांना  
उर्दू भाषेतील वर्णमालाचे सचित्र पुस्तिका  
पुरवठा करण्यास मान्यता देणेबाबत.

### महाराष्ट्र शासन

महिला व बाल विकास विभाग  
शासन निर्णय क्र.एबावि-२०१२/प्र.क्र.८१/का.६  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई ३२.  
दिनांक :- ०२ मार्च, २०१२

**वाचा :-** आयुक्त, महिला व बाल विकास, महाराष्ट्र राज्य, पुणे यांचे पत्र क्र.मबाविआ/का-६/२२६/२०१२,  
दिनांक २७.०१.२०१२

**प्रस्तावना :-** एकात्मिक बाल विकास सेवा योजनेअंतर्गत प्रति अंगणवाडी केंद्र प्रत्येक वर्षी रु.१,०००/-  
इतका निधी पूर्व प्राथमिक शिक्षण या कार्यक्रमासाठी उपलब्ध करून दिला जातो. या निधीतून शहरी भागातील  
अंगणवाडी केंद्रांना इंग्रजी भाषेतील अल्फाबेट व ग्रामीण व आदिवासी भागातील अल्पसंख्यांक अंगणवाडी  
केंद्रांना उर्दू भाषेतील वर्णमालाचे सचित्र पुस्तिका पुरवठा करण्याचा प्रस्ताव आयुक्त, महिला व बाल विकास,  
महाराष्ट्र राज्य, पुणे यांनी दिनांक २७.०१.२०१२ च्या पत्रानुसार सादर केला होता.

**शासन निर्णय :-** एकात्मिक बाल विकास सेवा योजनेतर्गत ग्रामीण, आदिवासी भागातील अल्पसंख्यांक  
४१३५ अंगणवाडी केंद्रांना रु.८०/- प्रमाणे उर्दू वर्णमाला पुस्तक (उर्दू हुरुफे तहेज्जी) व नागरी प्रकल्पातील  
१४९०० अंगणवाडी केंद्रांना रु.४०/- प्रमाणे इंग्रजी अल्फाबेट पुस्तिका (माझी इंग्रजी मुळाक्षरे) मे. अभिश्री  
एज्युकेशनल प्रॉडक्टस्, पुणे यांच्याकडून खरेदी करून पुरवठा करण्यासाठी रुपये ९,२६,८००/- (अक्षरी रुपये  
नऊ लाख सव्वीस हजार आठशे फक्त) इतका निधी सन २०११-१२ या आर्थिक वर्षासाठी आयुक्त, महिला व  
बाल विकास, महाराष्ट्र राज्य, पुणे यांना उपलब्ध करून देण्यास खालील अटीच्या अधिन राहून शासन मंजूरी  
देत आहे.

२. “इंग्रजी भाषेतील अल्फाबेट व उर्दू भाषेतील वर्णमालाचे पुस्तिका” खरेदी करतांना खालील अटी  
विचारात घेण्यात याव्यात :-

- बाल विकास प्रकल्प अधिकारी यांनी वरील “इंग्रजी भाषेतील अल्फाबेट व उर्दू भाषेतील  
वर्णमालाचे सचित्र पुस्तिका” पुरवठा विहित नमुन्याप्रमाणे (Sample, specification) असल्याची  
खात्री करून त्याबाबतचा अहवाल आयुक्त, महिला व बाल विकास, महाराष्ट्र राज्य, पुणे यांना सादर  
करावा. आयुक्त, महिला व बाल विकास, महाराष्ट्र राज्य, पुणे यांनी एकत्रित अहवाल महिला व  
बाल विकास विभागास सादर करावा.

ii) खरेदी शासकीय नियमानुसार तसेच विहित अटी व शर्तीप्रमाणे राहिल. विहित कार्यपद्धतीचा अवलंब करून या वस्तूंचा दर निश्चित करण्यात आला आहे याची खात्री आयुक्त, महिला व बाल विकास, महाराष्ट्र राज्य, पुणे यांनी करून घ्यावी.

iv) सदर वस्तूंचा पुरवठा पुरवठाधारकामार्फत प्रकल्पस्तरावर करण्यात यावा. सदर पुरवठा अंगणवाडी केंद्र स्तरापर्यंत वेळेवर होईल याबाबत आयुक्त, महिला व बाल विकास, महाराष्ट्र राज्य, पुणे यांनी योग्य ती दक्षता घ्यावी. सदर वस्तूंचा पुरवठा प्रकल्पस्तरापर्यंत झाल्याची पोच मिळाल्यानंतरच देयके अदा करण्यात यावीत.

v) सदर वस्तूंचे खरेदी, वाटप, पुरवठा व विनियोगामध्ये काही अनियमितता झाल्यास त्याची संपूर्ण जबाबदारी आयुक्त, महिला व बाल विकास, महाराष्ट्र राज्य, पुणे यांची राहिल.

vi) वरीलप्रमाणे “इंग्रजी भाषेतील अल्फाबेट व उर्दू भाषेतील वर्णमालाचे सचित्र पुस्तिका” पुरवठा झाल्यानंतर त्याचा वापर अंगणवाडी केंद्र नियमितपणे करतील याची योग्य ती काळजी घेण्यात यावी.

३. यासाठी होणारा खर्च अ) ग्रामीण व आदिवासी प्रकल्प : १) केंद्र शासनाचा ९०% हिस्सा रु.२,९७,७२०/- :- लेखाशिर्ष :- मागणी क्र.एक्स-१, मुख्य लेखाशिर्ष २२३६ - पोषण आहार, ०२ पोषक अन्न व पेये यांचे वितरण, १०१, विशेष पोषण आहार कार्यक्रम, केंद्र पुरस्कृत योजना, ग्रामीण (०४) (०१) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना आस्थापना अनुदान (स्थानिक क्षेत्र) (केंद्र पुरस्कृत योजना ९०%) (२२३६००७२) ३१-सहाय्यक अनुदान (वेतनेत्तर)

२) राज्य शासनाचा १०% हिस्सा रु.३३,०८०/- :- लेखाशिर्ष :- मागणी क्र.एक्स-१, २२३६ पोषण आहार, ०२, पोषक अन्न व पेये यांचे वितरण, १०१, विशेष पोषण आहार कार्यक्रम, राज्य योजनांतर्गत योजना (ग्रामीण) (०४) (०६) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये एकात्मिक बालविकास सेवा प्रकल्पाच्या आस्थापना विषयक बाबींसाठी जिल्हा परिषदांना अनुदान (१०% राज्य हिस्सा) (२२३६१३७३) ३१ सहाय्यक अनुदान (वेतनेत्तर)

ब) नागरी प्रकल्प :- १) केंद्र शासनाचा ९०% हिस्सा रु.५,३६,४००/- लेखाशिर्ष :- मागणी क्र.एक्स-१, मुख्य लेखाशिर्ष २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, केंद्र पुरस्कृत योजना (नागरी) (०१) (०३) एकात्मिक बाल विकास सेवा योजना (केंद्र पुरस्कृत योजना ९०%) (२२३६०५१९) २१ पुरवठा व सामग्री

२) राज्य शासनाचा १०% हिस्सा रु.५९,६००/- लेखाशिर्ष :- मागणी क्र.एक्स-१, मुख्य लेखाशिर्ष २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, राज्य योजनांतर्गत योजना (नागरी) (०१) (०८) एकात्मिक बाल विकास सेवा योजना-अंमलबजावणी व प्रशासकीय खर्च (१०% राज्य हिस्सा) (२२३६१३८२) २१ सामग्री व पुरवठा या लेखाशिर्षाखाली सन २०११-१२ या वित्तीय वर्षासाठीच्या मंजूर तरतूदीतून भागविण्यात यावा व तो त्याच लेखाशिर्षाखाली खर्ची टाकण्यात यावा.

याकरिता आयुक्त, महिला व बाल विकास, महाराष्ट्र राज्य, पुणे यांना आहरण, संवितरण व नियंत्रक अधिकारी म्हणून घोषित करण्यात येत आहे.

४. सदर शासन निर्णय वित्त विभाग, परिपत्रक क्र. खर्चनि-१००६/प्र.क्र.१/अर्थोपाय, दिनांक २०.४.२००६ अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही /-  
(प्रकाश जोशी)  
अवर सचिव, महाराष्ट्र शासन

प्रति,

आयुक्त, महिला व बाल विकास, महाराष्ट्र राज्य, पुणे  
सर्व मुख्य कार्यकारी अधिकारी, जिल्हा परिषद  
सर्व उप मुख्य कार्यकारी अधिकारी, (बाल कल्याण),  
महालेखापाल (लेखा व अनुज्ञेयता) महाराष्ट्र १/२, मुंबई / नागपूर  
अधिदान व लेखा अधिकारी, मुंबई  
निवासी लेखा परिक्षा अधिकारी मुंबई  
सहायक संचालक, (वित्त व लेखा) मवबावि, महाराष्ट्र राज्य, पुणे  
सर्व जिल्हा कोषागार अधिकारी,  
वित्त विभाग, मंत्रालय, मुंबई  
महिला व बाल विकास विभाग, कार्यासन क्र.४  
निवड नस्ती (कार्यासन ६)